
Skandaproktam Shivaparvapujakathanam

ಸ್ಕಂದಪ್ರೋಕ್ತಂ ಶಿವಪರ್ವಪೂಜಾಕಥನಂ

Document Information



Text title : Skandaproktam Shivaparvapujakathanam

File name : skandaproktaMshivaparvapUjAkathanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 42

skandaproktaM shivaparvapUjAkathanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 3, 2024

sanskritdocuments.org

ಸ್ಕಂದಪ್ರೋಕ್ತಂ ಶಿವಪರ್ವಪೂಜಾಕಥನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)
ಸ್ಕಂದ ಉವಾಚ .
ಯೇ ಸ್ಮರಂತಿ ಸದಾಕಾಲಮೀಶಾನಂ ಪೂಜಯಂತಿ ವಾ .
ರುದ್ರಲೋಕಾತ್ಪರಿಭ್ರಷ್ಟಾ ವಿಜ್ಞೇಯಾಸ್ತೇ ಗಣೇಶ್ವರಾಃ .. 1..
ಅಗ್ನಿಹೋತ್ರಾಶ್ಚ ವೇದಾಶ್ಚ ಯಜ್ಞಾಶ್ಚ ಬಹುದಕ್ಷಿಣಾಃ .
ಶಿವಲಿಂಗಾರ್ಚನಸ್ಯೈವ ಕೋಟ್ಯಂಶೇನಾಪಿ ನೋ ಸಮಾಃ .. 2..
ಸದಾ ಯಜತಿ ಯಜ್ಞೇನ ಸದಾ ದಾನಂ ಪ್ರಯಚ್ಛತಿ .
ಸದಾ ಸ ವಾಯುಭಕ್ಷಃ ಸ್ಯಾತ್ ಸದಾ ಯೋಗಂ ಚರೇದಪಿ .. 3..
ಯಃ ಶಿವಂ ಪೂಜಯೇನ್ನಿತ್ಯಂ ಪ್ರಣಮೇದ್ವಾಪಿ ಭಕ್ತಿತಃ .
ತಸ್ಯ ಯೋಗಂ ಚ ಮೋಕ್ಷಂ ಚ ಶಿವಃ ಪ್ರೀತಃ ಪ್ರಯಚ್ಛತಿ .. 4..
ಯಃ ಕುರ್ಯಾದರ್ಚನಂ ಮಾಸಮೇಕಾಹಾರೋ ಜಿತೇಂದ್ರಿಯಃ .
ಸ ಯತ್ಪಲಮವಾಪ್ನೋತಿ ನ ತತ್ಸರ್ವೈರ್ಮಹಾಮುಖೈಃ .. 5..
ಪೌರ್ಣಮಾಸ್ಯಾಮಾವಾಸ್ಯಾಂ ಚತುರ್ದಶ್ಯಷ್ಟಮೀಷು ಚ .
(ಪೂರ್ಣಿಮಾಯಾಮಮಾಯಾಂ ಚ ಚತುರ್ದಶ್ಯಷ್ಟಮೀಷು ಚ)
ಸ್ನಾಪಯಿತ್ವಾಂಭಸಾ ನಿತ್ಯಂ ಸರ್ವಯಜ್ಞಫಲಂ ಲಭೇತ್ .. 6..
ಕೃಷ್ಣಪಕ್ಷೇ ತ್ರಯೋದಶ್ಯಾಮುಪೋಷ್ಯ ಪರಮೇಶ್ವಂ .
ಪ್ರಾತರ್ಮಧ್ಯಾಹ್ನಯೋಃ ಪೂಜಾಂ ಚತುರ್ದಶ್ಯಾಂ ಸಮಾರಭೇತ್ .. 7..
ಕೃಷ್ಣಾಷ್ಟಮ್ಯಾಮುಪೋಷ್ಯಾಥ ಶಂಕರಂ ಯೋಽರ್ಚಯೇತ್ತು ಸಃ .
ಪ್ರಾಪ್ನೋತಿ ಪರಮಂ ಸ್ಥಾನಂ ಯತ್ರ ದೇವೋ ಮಹೇಶ್ವರಃ .. 9..
ದಾನೋಪವಾಸನಿಯಮೈಃ ಪೂಜಾಜಾಗರಭೋಜನೈಃ .
ಮಹಾಸ್ನಾನಾದಿವಿಧಿನಾ ಶಿವಂ ಪರ್ವಸು ಪೂಜಯೇತ್ .. 11..
ಯಾವಚ್ಛ ಸರ್ವಕಾಲೇಷು ಯಾವದರ್ಚಯತೇ ಶಿವಂ .
ತಾವತ್ಕಾಲಾರ್ಚನಂ ಪುಣ್ಯಂ ತಾವತ್ಕಾಲಾರ್ಚನಾಲ್ಲಭೇತ್ .. 12..
ಸ್ನಾತ್ವಾ ಪರ್ವಸು ಯತ್ನೇನ ಯಥಾವಿಭವವಿಸ್ತರೈಃ .
ಪೂಜನೀಯಃ ಶಿವೋ ನಿತ್ಯಂ ಮಹಾಪುಣ್ಯಜಿಗೀಷಯಾ .. 13..
ನೈರಂತರ್ಯೇಣ ಷಣ್ಮಾಸಾನ್ ವಿಧಿನಾ ಪೂಜ್ಯ ಶಂಕರಂ .

ಪುಣ್ಯಂ ತದೇವ ಲಭತೇ ತ್ರಿಕಾಲಂ ವಿಷುವಾರ್ಚನಾತ್ .. 14..
 ಏವಮೇವ ಫಲಂ ಜ್ಞೇಯಂ ಗ್ರಹಣಾಯನಯೋರಪಿ .
 ಸಂಕ್ರಾಂತೌ ಚ ದಿನೇ ಭಿದ್ರೇ ಷಡಶೀತಿಮುಖೇಷು ಚ .. 15..
 ಮಾಸೈಶ್ಚತುರ್ಭೀರ್ಯತ್ಪುಣ್ಯಂ ವಿಧಿನಾ ಪೂಜ್ಯ ಶಂಕರಂ .
 ತತ್ಕಾರ್ತಿಕಾ ಭವೇತ್ಪುಣ್ಯಂ ಪೌರ್ಮಮಾಸ್ಯಾಂ ಶಿವಾರ್ಚನಾತ್ .. 16..
 ಪುಣ್ಯಂ ತದೇತತ್ಪಾಲ್ಕುನ್ಯಾಮಮಾಯಾಮೇವಮೇವ ಚ .
 ಚಾತುರ್ಮಾಸ್ಯಾರ್ಚನಾದೇತನ್ಮಹತ್ಪುಣ್ಯಫಲಂ ಭವೇತ್ .. 17..
 ಮಾಘಮಾಸೇ ಸಮುದ್ದಿಶ್ಯ ತ್ರಿಸಂಧ್ಯಮರ್ಚಯೇಚ್ಛಿವಂ .
 ಲಭೇತ್ ಷಾಣ್ಮಾಸಿಕಂ ಪುಣ್ಯಂ ಮಾಸೇನೈವ ನ ಸಂಶಯಃ .. 18..
 ಯಥಾ ಮಾಘೇ ತಥಾಸ್ನಾಥೇ ಮಾಸೇ ಚೈವ ತು ಕಾರ್ತಿಕೇ .
 ತ್ರಿಷು ಪುಣ್ಯಂ ಸಮಂ ಜ್ಞೇಯಂ ಮಾಸೇಷ್ಟೇತೇಷು ಯತ್ಕೃತಂ .. 19..
 ಚಾತುರ್ದಶ್ಯಾಮಮಾಯಾಂ ಚ ಪೌರ್ಣಮಾಸ್ಯಾಂ ಚ ಪಾಕ್ಷಿಕಂ .
 ಪುಣ್ಯಮಷ್ಟಗುಣಂ ಜ್ಞೇಯಮಷ್ಟಮ್ಯಾಮರ್ಚಯೇಚ್ಛಿವಂ .. 20..
 ಯಃ ಪ್ರದದ್ಯಾದ್ಧವಾಂ ಲಕ್ಷಂ ದೋಗ್ಧೀಣಾಂ ವೇದಪಾರಗೇ .
 ಏಕಾಹಂ ಯೋಽರ್ಚಲ್ಲಿಂಗ್ಲಂ ತಸ್ಯ ಪುಣ್ಯಂ ತತೋಽಧಿಕಂ .. 21..
 ಮಾಸೇ ಮಾಸೇ ತು ಯೋಽಶ್ವೀಯಾದ್ಯಾವಜ್ಜೀವಂ ಸಕೃನ್ನರಃ .
 ಯಶ್ಚಾರ್ಚಯೇತ್ಸಕೃಲ್ಲಿಂಗಂ ಸಮಮೇವ ನ ಸಂಶಯಃ .. 22..
 ಏತೇನ ಕ್ರಮಯೋಗೇನ ಪುಣ್ಯವೃದ್ಧಿರ್ದಿನೇ ದಿನೇ .
 ಯಃ ಪುನಃ ಸಂಗಮುತ್ಸೃಜ್ಯ ಇದಮಬ್ಧಂ ಪ್ರಪೂಜಯೇತ್ .. 23..
 ನೈರಂತರ್ಯಾಚ್ಛತಗುಣಂ ತಸ್ಯ ಪುಣ್ಯವಿವೃದ್ಧಯೇ .
 ಪಂಚಾಶದ್ಗುಣಿತಂ ಪುಣ್ಯಮಬ್ಧೋರ್ಧ್ವಂ ಯೋಽರ್ಚಯೇಚ್ಛಿವಂ .. 24..
 ಋತಾವೃತೌ ತದರ್ಧಂ ಸ್ಯಾನ್ಮಾಸೇ ಮಾಸೇ ತದರ್ಧಕಂ .
 ಮಾಸಾರ್ಧಮಪಿ ಯೋ ಲಿಂಗಂ ನೈರಂತರ್ಯೇಣ ಪೂಜಯೇತ್ .. 25..
 ಪುರುಷೋತ್ತಮಃ ಶಿವೋ ಜ್ಞೇಯೋ ನೈರಂತರ್ಯಂ ಹಿ ದುಷ್ಕರಂ .
 ಪ್ರಾತರುತ್ಥಾಯ ಯೋ ಲಿಂಗಂ ಸಕೃದ್ಭಕ್ತ್ಯಾ ಪ್ರಪೂಜಯೇತ್ .. 26..
 ಕಪಿಲಾನಾಂ ಶತಂ ದತ್ವಾ ಯತ್ಪುಣ್ಯಂ ತದವಾಪ್ನುಯಾತ್ .
 ಮಧ್ಯಂ ದಿನಕರೇ ಪ್ರಾಪ್ತೇ ಯೋ ಲಿಂಗಂ ಪೂಜಯೇನ್ನರಃ .. 27..
 ಸಂಪೂರ್ಣಾಂ ಪೃಥಿವೀಂ ದತ್ವಾ ಯತ್ಪುಣ್ಯಂ ತದವಾಪ್ನುಯಾತ್ .
 ವಾರುಣೀಮಾಶ್ರಿತೇ ಸೂರ್ಯೇ ಯಃ ಶಿವಂ ಸಂಪ್ರಪೂಜಯೇತ್ .. 28..
 ಗವಾಂ ಶತಸಹಸ್ರಸ್ಯ ದತ್ತಸ್ಯ ಫಲಮಾಪ್ನುಯಾತ್ .
 ಯೋ ಲಿಂಗಮರ್ಧರಾತ್ರೇ ತು ಶುಚಿಭೂತ್ವಾ ಪ್ರಪೂಜಯೇತ್ .. 29..
 ಅಗ್ನಿಷ್ಟೋಮಸಹಸ್ರಸ್ಯ ಧರ್ಮಸ್ಯ ಲಭತೇ ಫಲಂ .

ಏವಂ ವೇಲಾಸು ಸರ್ವಾಸು ಅವೇಲಾಸ್ವಾಪಿ ಶಂಕರಂ .. 30..
 ಸಂಪೂಜಯೇನ್ನರೋ ಭಕ್ತ್ಯಾ ಸರ್ವಾನ್ ಕಾಮಾನವಾಪ್ನುಯಾತ್ .
 ಶಿವಲಿಂಗಂ ಮಹಾಪುಣ್ಯಂ ಸರ್ವದೇವನಮಸ್ಯತಂ .. 31..
 ಯಃ ಸ್ವೈಶೇದಪಿ ಪಾಣಿಭ್ಯಾಂ ನ ಸ ಪಾಪೈಃ ಪ್ರಲಿಪ್ಯತೇ .
 ನ ತೇ ಭೂಯಃ ಪ್ರಯಾಸ್ಯಂತಿ ಯೋನಿಮಾರ್ಗಂ ಸುಕಂಟಕಂ .. 32..
 ಕ್ರಮಾನ್ಮೋಕ್ಷಂ ಗಮಿಷ್ಯಂತಿ ಯೇ ನರಾ ಲಿಂಗಮಾಶ್ರಿತಾಃ .
 ಕಾಂಚನಂ ಮೇರುಮಾತ್ರಂ ಚ ಸರ್ವಾಂ ದತ್ವಾ ವಸುಂಧರಾಂ .. 33..
 ಸಾಗರಾನ್ ವಸ್ತುಪೂರ್ಣಾಂಶ್ಚ ನ ಲಿಂಗಾರ್ಚಯಿತುಃ ಸಮಂ .
 ಮೇರುಮಂದರತುಲ್ಯೋಽಪಿ ರಾಶಿಃ ಪಾಪಸ್ಯ ಕರ್ಮಣಃ .. 34..
 ಈಶ್ವರಂ ವೈದ್ಯಮಾಸಾದ್ಯ ನಶ್ಯತೇ ದುಷ್ಟರೋಗವತ್ .
 ಶಿವಾರ್ಚನರತೋ ನಿತ್ಯಂ ಮಹಾಪಾತಕಸಂಯುತೈಃ .. 35..
 ದೋಷೈಃ ಕೃತ್ಯೈರ್ನ ಲಿಪ್ಯೇತ ಪದ್ಮಪತ್ರಮಿವಾಂಭಸಾ .
 ಭಿತ್ವಾ ಭಿತ್ವಾ ಚ ಭೂತಾನಿ ಹತ್ವಾ ಸರ್ವಮಿದಂ ಜಗತ್ .. 36..
 ಯಜೇದೇಕಂ ವಿರೂಪಾಕ್ಷಂ ನ ಸ ಪಾಪೈಃ ಪ್ರಲಿಪ್ಯತೇ .
 ಸರ್ವಾವಸ್ಥಾಂ ಗತೋ ವಾಪಿ ಯುಕ್ತೋ ವಾ ಸರ್ವಪಾತಕೈಃ .. 37..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ಷಂ ಶಿವಪರ್ವಪೂಜಾಕಥನಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 42
 ಸ್ಕಂದಪ್ರೋಕ್ಷಂ ಶಿವಪರ್ವಪೂಜಾಕಥನಂ . ವಾವೃತ್ತಶ್ಲೋಕಾಃ ..
 - .. shrIshivarahasyam . mahAdevAkhyāH ekAdashamAMshaH . adhyAyaH 42
 skandaproktaM shivaparvapUjAkathanam . vAvRRittashlokaH ..

Notes:

Skanda ಸ್ಕಂದ outlines about the Parva ಪರ್ವ during which ŚivaPūjā ಶಿವಪೂಜಾ is especially conducted; viz., Pūrṇimā ಪೂರ್ಣಿಮಾ, Amāvasyā ಅಮಾವಸ್ಯಾ, Caturdaśī ಚತುರ್ದಶೀ, Aṣṭamī ಅಷ್ಟಮೀ (especially Kṛṣṇāṣṭamī ಕೃಷ್ಣಾಷ್ಟಮೀ), Kṛṣṇa Trayodaśī ಕೃಷ್ಣ ತ್ರಯೋದಶೀ, Kṛṣṇa Caturdaśī ಕೃಷ್ಣ ಚತುರ್ದಶೀ. He also mentions about merits of worshipping Śiva ಶಿವ during Grahaṇa ಗ್ರಹಣ, Ayana ಅಯನ, various Saṅkrānti-s ಸಂಕ್ರಾಂತಿ including Śaḍaṣītimukha ಷಡಶೀತಿಮುಖ, Cāturmāsa ಚಾತುರ್ಮಾಸ; the three months of Māgha ಮಾಘ, Āṣāḍha ಆಷಾಢ and Kārtika ಕಾರ್ತಿಕ; during change of Rtu ಋತು etc.

Proofread by Ruma Dewan

Skandaproktam Shivaparvapujakathanam

pdf was typeset on November 3, 2024

Please send corrections to sanskrit@cheerful.com

